

50 - ఏబదియవ దశకము

॥ వత్సాసుర బకాసుర సంహారము ॥

తరలమధుక్పద్ బృందే బృందావనేఽథ మనోహరే

పశుపశిశుభిః సాకం వత్సానుపాలనలోలుపః ।

హలధరసఖో దేవ! శ్రీమన్! విచేరిథ ధారయన్

గవలమురళీవేత్రం నేత్రాభిరామతనుద్యుతిః ॥

(50.1)

విహితజగతీరక్షం లక్ష్మీకరాంబుజలాలితం

దదతి చరణద్వంద్వం బృందావనే త్వయి పావనే ।

కిమివ న బభౌ సంపత్సంపూరితం తరువల్లరీ

సలిలధరణీగోత్రక్షేత్రాదికం కమలాపతే! ॥

(50.2)

విలసదులపే కాంతారాంతే సమీరణశీతలే

విపులయమునాతీరే గోవర్ధనాచలమూర్ధసు ।

లలితమురళీనాదః సంచారయన్ ఖలు వాత్సకం

క్వచన దివసే దైత్యం వత్సాకృతిం త్వముదైక్షథాః ॥

(50.3)

రభసవిలసత్పుచ్చం విచ్చాయతోఽస్య విలోకయన్

కిమపి వలితస్కంధం రంధ్రప్రతీక్షముదీక్షితమ్ ।

తమథ చరణే బిభ్రత్ విభ్రామయన్ ముహురుచ్చక్షైః

కుహచన మహోవృక్షే చిక్షేపిథ క్షతజీవితమ్ ॥

(50.4)

నిపతతి మహోదైత్యే జాత్యా దురాత్మని తత్ క్షణం

నిపతనజవక్షుణ్ణక్షోణీరుహక్షతకాననే ।

దివి పరిమిలద్ బృందాబృందారకాః కుసుమోత్కరైః

శిరసి భవతో హర్షాత్ వర్షంతి నామ తదా హరే ॥

(50.5)

సురభిలతమామూర్ధన్యార్ఘ్యం కుతః కుసుమావలీ

నిపతతి తవేత్యుక్తో బాలైః సహేలముదైరయః ।

ఝటితి దనుజక్షేపేణోర్ఘ్యం గతస్తరుమండలాత్

కుసుమనికరః సోఽయం నూనం సమేతి శనైరితి ॥

(50.6)

క్వచన దివసే భూయో భూయస్తరే పరుషోతపే

తపనతనయాపాథః పాతుం గతా భవదాదయః ।

చలితగరుతం ప్రేక్షామాసుర్భకం ఖలు విస్మృతం

క్షితిధరగరుచ్చేదే కైలాసశైలమివాపరమ్ ॥

(50.7)

పిబతి సలిలం గోపవ్రాతే భవంతమభిద్రుతః

స కిల నిగిలన్నగ్నిప్రఖ్యం పునర్ద్దుతముద్వమన్ ।
 దలయితుమగాత్ త్రోట్యాః కోట్యా తదాతు భవాన్ విభో!
 ఖలజనభిదాచుంచుశ్చంచూ ప్రగృహ్య దదార తమ్ ॥ (50.8)

సపది సహజాం సంద్రష్టుం వా మృతాం ఖలు పూతనామ్

అనుజమఘమప్యగ్రే గత్వా ప్రతీక్షితుమేవ వా ।
 శమననిలయం యాతే తస్మిన్ బకే సుమనోగణే
 కిరతి సుమనోబృందం బృందావనాత్ గృహమైయథాః ॥ (50.9)

లలిత మురళీ నాదం దూరాన్నిశమ్య వధూజనైః

త్వరితముపగమ్యారాదారూఢమోదముదీక్షితః ।
 జనిత జననీ నందా నందః సమీరణమందిర-
 ప్రథిత వసతే! శౌరే! దూరికురుస్వ మమామయాన్ ॥ (50.10)

॥ ఇతి వత్సాసుర బకాసుర సంహారము అను ఏబదియవ దశకము సంపూర్ణము ॥